

Í oktober



Í næsta mánað verður helst avgerð tikin um at flyta fyra brunnar frá 1. útbjóðing inn á tvey 9 ára loyvi, longur inni á landgrunninum. Har verða teir fyra brunnar-nir til tveir, sum verða boraðir í loyvi hjá Statoil og hjá Anadarko. Sí pírlarnar

sum liggur skamt frá framleiðandi oljukeldunum í bretskum øki.

Hóast lønandi fund ikki vórðu gjørd so varð úrslitið av leitingini tann, at staðfest varð ein virkin kolvetnisskipan í undirgrundini. Oljufeløgini hava so arbeitt víðari og havt heilt endavent øllum sínum arbeiðsháttum metingum og eru komin eftir, at tað eru størri møguleikar at finna olju og gass, um tey flyta sínar brunnar aðrastaðni á landgrunnin, og tað vil í hesum færinum siga inn á 9 ára loyvi, har tað finnast tjúkkar basaltfláir. Hóast tað hevur verið torført at siggja niður gjøgnum basaltið, so er tøknið so mikið útbyggt, at feløgini halda seg siggja stórar strukturar í undirgrundini, sum kunnu goyma nógv olju og gass.

Vitandi at váðin er nógv størri og at tað er nógv dýrari at bora gjøgnum basalt hava oljufeløgini sett føroysku myndugleiknum fram ynski um at leggja teir upprunaligu fyra brunnar saman til tveir brunnar.

Tað eru so hesar brunnar, sum endalig støða verður tikin til í næsa mánað.

fyrireikandi kanningarnar at gera klárt at bora næsta summer. BP hevur eisini fyrireikað seg til at flyta sínar brunnar til grannaloyvið hjá Anadarko og hevur tískil skotið seismikk í hesum økinum í summer. Tað er tó enn ógreitt, um feløgini verða klár at bora her í 2006.

Gullhornið sum ikki var nakað gullnám

Tá fyrsta útbjóðing á føroyska landgrunninum lat upp í 2000 buðu oljufeløg sær til at bora ikki færri enn 8 leitingarbrunnar. Síðani eru fyra av hesum brunnum boraðir í tí sokallaða "Gullhorninum",



Næsta summer fer borurin eftir øllum at døma niður aftur í føroysku undirgrundina. Hesaferð gjøgnum basalt

Brunnar á basaltinum positivir fyri búskapin

At brunnar verða boraðir inni á landgrunninum næsta ár kann fáa eitt positivt árin á føroyska búskapin. Teir kunnu vera avgerandi fyri oljutilgongdina og her ikki minst fyri 2. útbjóðing sigur Bjarni Djurholm, landsstýrismaður í oljumálum

OLJUVÓNIR

Jan Müller
jan@sosialurin.fo

– Komandi ár kann blíva heilt avgerandi fyri, hvussu oljutilgongdin verður á Føroyaleiðini. Er tað so, at Statoilsamtakið rakar við

kolvetni í síni fyrstu boring á basaltinum, kann tað, uttan mun til um talan er um eitt stórt ella lítið fund, økja munandi um leitingina við Føroyar. Hetta sigur Bjarni Djurholm, landsstýrismaður í oljumálum, nú tað er greitt, at oljufeløg og føroyskir myndugleikar eru við at koma ásamt um eina avtalu at bora tveir brunnar inni á landgrunninum næsta ár og møguliga í 2007 við.

Oljumálaráðharrin dylur ikki fyri, at hesir ætlaðu brunnar fara so aftur at hava eitt positivt árin á føroyska búskapin, tí tað fer at skapa eitt slag av bjartskygni. – Tí er tað okkara vón, at man kemur til eina niðurstøðu í næsta ár, sum ger, at áhugin veksur og ikki minkar í teimum økjum á landgrunninum,

har vit lótu oljufeløgum nýggj loyvi 17. januar í ár. Við hesum sipar landsstýrismaðurin til 2. útbjóðingina, hvørs lagna lættliga kann koma at byggja á nettupp írestandi brunnarar frá 1. útbjóðing, tvs. hvussu úrslitið verður av teimum báðum brunnunum.

Ein fyritleyft fyri at loyvinu í 2. útbjóðing eisini skulu eydnast er, at okkurt fund verður gjørt ella olja verður funnin í so mikið stórum nøgdum, at hon tá er ein góður katalysator fyri aðrar at fara í gongd. Tá 2. útbjóðing var lutað út bundu feløgini seg ikki til at bora men at gera seismiskar og aðrar kanningar soleiðis at hesar kundur vera ein fyrireiking og forteyt fyri at fara undir at bora seinni.

Bjarni Djurholm sigur víðari, at hendir tað, at oljuboring í 2006 ikki fer at liva upp til vónirnar, so kann tað hava við sær, at áhugin fyri føroyska landgrunninum fer at kølna. – Men eg livi sjálvur í teirri vón, at hyggur tú at møguleikunum, sum eru, so trúgvi eg meira uppá, at vit fáa eina positiva ábending heldur enn tað øvugta. So tað verður eitt spennandi summer, og eg sjálvur seti álit á, at vit eru ikki yviroptimistiskir men realistiskir, tá vit siga, at úrslitið av boring næsta ár verður so mikið gott, at tað ber til at fara víðari.